

പതിനാലാം കേരള നിയമസഭ
ഏഴാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 2466

17/8/2017 -ലെ മറുപടി

കേരള വാട്ടർ അതോറിറ്റിയുടെ പ്രവർത്തനം

ചോദ്യം

മറുപടി

ശ്രീ. പി.കെ.ശശി

മാത്യു ടി.തോമസ്

(ജലവിഭവ വകുപ്പുമന്ത്രി)

(എ) കേരള വാട്ടർ അതോറിറ്റി കഴിഞ്ഞ അഞ്ചു വർഷമായി ലാഭത്തിലാണോ നഷ്ടത്തിലാണോ പ്രവർത്തിക്കുന്നത്; വർഷം തിരിച്ച് വിശദാംശം ലഭ്യമാക്കുമോ;

(എ) കേരള വാട്ടർ അതോറിറ്റി കഴിഞ്ഞ അഞ്ചു വർഷമായി നഷ്ടത്തിലാണ് പ്രവർത്തിക്കുന്നത്. വർഷം തിരിച്ച് വിശദാംശം ചുവടെ ചേർക്കുന്നു.

വർഷം തുക (കോടിയിൽ)

2011-12 233.48

2012-13 356.07

2013-14 687.67

2014-15 457.84

2015-16 669.66

2013-14 വരെയുള്ള നഷ്ടം ഓഡിറ്റ് സ്റ്റേറ്റ്‌മെന്റിൽ നിന്നും കണക്കാക്കിയതും അതിന് ശേഷമുള്ള നഷ്ടം പ്രൊവിഷണൽ അക്കൗണ്ടിൽ നിന്നും കണക്കാക്കിയതുമാണ്.

(ബി) അതോറിറ്റി നഷ്ടത്തിൽ പ്രവർത്തിക്കുന്നു എങ്കിൽ അതിന്റെ കാരണം പരിശോധിച്ചിട്ടുണ്ടോ; വ്യക്തമാക്കാമോ;

(ബി) വർഷങ്ങളായി കേരള വാട്ടർ അതോറിറ്റി റവന്യൂ കമ്മിയിലാണ് പ്രവർത്തിച്ചു വരുന്നത്. സർക്കാർ നൽകുന്ന പദ്ധതിയേതര ഗ്രാന്റാണ് ഈ റവന്യൂ കമ്മി നികത്തുന്നതിന് ഒരു പരിധി വരെ സഹായകമാകുന്നത്. വർഷാവർഷം വർദ്ധിച്ചുവരുന്ന ശമ്പളം, പെൻഷൻ, അറ്റകുറ്റപ്പണികളുടെ ചെലവ്, വൈദ്യുതി ചെലവ്, വായ്പാതിരിച്ചടവ് (പലിശ ഉൾപ്പെടെ) എന്നിവയ്ക്ക് അനുസൃതമായി കുടിവെള്ളക്കരത്തിൽ വർദ്ധനവ് ഉണ്ടാക്കിയിട്ടില്ല.

(സി) കഴിഞ്ഞ അഞ്ചു വർഷത്തെ അതോറിറ്റി യുടെ നടത്തിപ്പിനായുള്ള ചെലവുകൾ സംബന്ധിച്ച കണക്ക് വർഷം തിരിച്ചും ഇനം തിരിച്ചും ലഭ്യമാക്കുമോ;

(ഡി) അതോറിറ്റിക്ക് വെള്ളക്കരം കുടിശ്ശിക ആയി എത്ര തുക പിരിഞ്ഞുകിട്ടാനുണ്ടെന്നും അവ പിരിച്ചെടുക്കാൻ എത്ര നടപടികൾ സ്വീകരിച്ചുവരുന്നുെന്നും അറിയിക്കുമോ;

(ഇ) അതോറിറ്റിയുടെ പ്രതിമാസ ശരാശരി ചെലവ് എത്രയാണെന്ന് ഇനം തിരിച്ച് വ്യക്തമാക്കാമോ;

(സി) കഴിഞ്ഞ അഞ്ചു വർഷത്തെ അതോറിറ്റി യുടെ നടത്തിപ്പിനായുള്ള ചെലവുകൾ സംബന്ധിച്ച കണക്ക് വർഷം തിരിച്ചും ഇനം തിരിച്ചും അനുബന്ധമായി ചേർത്തിരിക്കുന്നു.

(ഡി) വാട്ടർ അതോറിറ്റിക്ക് വെള്ളക്കരം കുടിശ്ശികയിനത്തിൽ തദ്ദേശ സ്വയം ഭരണ സ്ഥാപനങ്ങളുടെ ഉൾപ്പെടെ ഏകദേശം 1131.24 കോടി രൂപ പിരിഞ്ഞുകിട്ടാനുണ്ട്. പിരിച്ചെടുക്കാനുള്ള തുകയിൽ പ്രധാനമായും പിഴയും പിഴപ്പലിശയുമാണ്. കുടിശ്ശിക തുക പിരിച്ചെടുക്കുന്നതിനായി ഡിമാൻറ് നോട്ടീസും, ഡിസ്കണക്ഷൻ നോട്ടീസും നൽകുകയും കുടിശ്ശിക അടയ്ക്കാത്താൽ കണക്ഷൻ വിച്ഛേദിക്കുകയും ചെയ്തുവരുന്നുണ്ട്. എന്നിട്ടും കുടിശ്ശിക അടയ്ക്കാത്താൽ റവന്യൂ റിക്കവറി നടപടികൾ സ്വീകരിക്കുകയും ചെയ്യും. കുടിശ്ശിക തവണകളായിട്ട് അടയ്ക്കുവാനുള്ള സൗകര്യവും ഒറ്റത്തവണ തീർപ്പാക്കാൽ പദ്ധതി പ്രകാരം കുടിശ്ശിക അടയ്ക്കുവാനുള്ള സൗകര്യവും ഉപഭോക്താക്കൾക്ക് നൽകിവരുന്നു.

(ഇ) അതോറിറ്റിയുടെ പ്രതിമാസ ശരാശരി ചെലവ് എത്രയാണെന്ന് ഇനം തിരിച്ച് ചുവടെ ചേർക്കുന്നു.

പ്രതിമാസ ചെലവ്	തുക (കോടിയിൽ)
ശബളവും കരാർ വേതനവും	38.25
പ്രതിമാസ പെൻഷൻ	17.50
കമ്മ്യൂട്ടേഷൻ, ഡി.സി.ആർ.ജിയും മറ്റു പെൻഷൻ ആനുകൂല്യങ്ങളും	8.17
വൈദ്യുതി ചെലവ്	20.00
അറ്റകുറ്റപണികളുടെ ചെലവ്	8.00
മറ്റു എസ്റ്റാബ്ലിഷ്മെന്റ് ചെലവുകൾ	6.75
വായ്പാതിരിച്ചടവും പലിശയും	4.00
ആകെ	102.67

തേയ്യാന ചെലവും സർക്കാർ വായ്പയുടെ പലിശയിനത്തിലുള്ള ചെലവും മുകളിൽ സൂചിപ്പിച്ച ചെലവുകളിൽ ഉൾപ്പെടുത്തിയിട്ടില്ല.

(എഫ്) അതോറിറ്റിയുടെ പ്രവർത്തനം കാര്യം ക്ഷമമാക്കാൻ എന്തെല്ലാം നടപടികൾ സ്വീകരിച്ചു വരുന്നു എന്ന് വ്യക്തമാക്കുമോ?

(എഫ്) കേരള വാട്ടർ അതോറിറ്റിയുടെ പ്രവർത്തനം കൂടുതൽ കാര്യക്ഷമമാക്കുവാനുള്ള നടപടികൾ ആരംഭിച്ചിട്ടുണ്ട്. ഉപഭോക്താക്കൾക്കുള്ള സേവനങ്ങൾ കൃത്യതയോടെയും സമയബന്ധിതമായും ലഭ്യമാക്കുവാൻ അതുവഴി ജല അതോറിറ്റിയെ ഉപഭോക്തൃസൗഹൃദ സ്ഥാപനമാക്കി ഉയർത്തുവാനും സേവന നിബന്ധനകൾ പരിഷ്കരിച്ചിട്ടുണ്ട്. ഉപഭോക്താക്കൾക്ക് ജനസേവനകേന്ദ്രം, അഭയകേന്ദ്രങ്ങൾ, പോസ്റ്റ് ഓഫീസ്, ഓൺലൈൻ, ഉപഭോക്താവിന്റെ ബാങ്ക് അക്കൗണ്ടിൽ നിന്നും നേരിട്ട് കറവ് ചെയ്യുന്ന ഇ.സി.എസ്. എന്നിവയെല്ലാം വഴി വെള്ളക്കരം അടയ്ക്കുവാൻ ഇപ്പോൾ സൗകര്യം ലഭ്യമാണ്. ജല അതോറിറ്റിയുടെ പ്രധാന വരുമാനമാർഗ്ഗമായ വെള്ളക്കരം കൃത്യമായി പിരിച്ചെടുക്കുന്നതിനും ഉപഭോക്തൃസേവനങ്ങൾ കൃത്യമായി നൽകുന്നു എന്നു ഉറപ്പുവരുത്തുന്നതിനും പുതിയ കണക്ഷനുകൾ സമയബന്ധിതമായി നൽകുന്നതിലേക്കായി കേന്ദ്രീകൃത ബില്ലിംഗ് സമ്പ്രദായം എല്ലാ ഫീൽഡ് ഓഫീസുകളിലും വ്യാപിപ്പിച്ചു വരുന്നു. ഡിവിഷനുകളിലും ഒരു ദിവസം പിരിക്കുന്ന തുക, കൊടുക്കേണ്ട കണക്ഷനുകൾ എന്നിവയുടെ ടാർജ്ജ് നിശ്ചയിക്കുവാനും സമയാസമയങ്ങളിൽ ഡിവിഷണൽ ഓഫീസർമാരുടെ പ്രവർത്തനം വിലയിരുത്തി ആവശ്യമെങ്കിൽ തിരുത്താൻ നടപടികൾ സ്വീകരിക്കുകയും ചെയ്യുന്നതാണ്. പദ്ധതികൾ സമയബന്ധിതമായി സമർപ്പിച്ച് ഫണ്ട് ലഭ്യമാക്കി പ്രവൃത്തികൾ ക്ലിപ്തയോടെ തീർക്കുവാനും പ്ലാനിംഗ്, മോണിറ്ററിംഗ് എന്നീ സെക്ഷനുകൾ ഹെഡ് ഓഫീസിൽ ഉണ്ട്. കൂടാതെ അറ്റകുറ്റപ്പണികൾ, റവന്യൂ പിരിവ് എന്നിവയുടെ കേന്ദ്രീകൃത നിരീക്ഷണത്തിനായി പുതുതായി ഓപ്പറേഷൻസ് വിഭാഗവും ഹെഡ് ഓഫീസിൽ പ്രവർത്തിച്ചുവരുന്നു. ശുദ്ധജല വിതരണ പദ്ധതികൾ സമയബന്ധിതമായി പൂർത്തിയാക്കുന്നതിന് അവയുടെ പ്രവർത്തന പുരോഗതികൾ വിവിധ തലങ്ങളിൽ

വിലയിരുത്തി, ഓരോ തലങ്ങളിലും വ്യക്തമായ സമയപരിധി നിശ്ചയിച്ച് പ്രവർത്തിക്കുവാൻ നിർദ്ദേശം നൽകിയിട്ടുണ്ട്. കൂടാതെ ഉൽപ്പാദനത്തിന് ആനുപാതികമായി കണക്ഷനുകൾ വർദ്ധിപ്പിക്കുന്നതിനും, വരുമാനരഹിത ജലത്തിന്റെ അളവ് ഘട്ടം ഘട്ടമായി കുറയ്ക്കുന്നതിനും, കുടിശ്ശിക പിരിക്കുന്നതിനും

ലക്ഷ്യബോധത്തോടെയുള്ള പ്രവർത്തനം നടത്തുവാൻ തീരുമാനമെടുത്തിട്ടുണ്ട്. ആയതിന്റെ അടിസ്ഥാനത്തിൽ അസിസ്റ്റന്റ് എഞ്ചിനീയർ മുതൽ ചീഫ് എഞ്ചിനീയർ വരെയുള്ള ഉദ്യോഗസ്ഥരുടെ ആനവൽ വർക്ക് പ്ലാൻ നിർബന്ധമാക്കും.

അതോറിറ്റിയിലെ വിവരസാങ്കേതികവിദ്യാ വിഭാഗം കാര്യക്ഷമമാക്കുവാനും ശാക്തീകരിക്കുവാനും നടപടി ആരംഭിച്ചു കഴിഞ്ഞു. നിലവിലെ യൂണിറ്റ് പുനഃക്രമീകരിക്കുന്ന തോടൊപ്പം എഞ്ചിനീയറിംഗ് കോളേജുകളിലെ കമ്പ്യൂട്ടർ/ഐ.ടി വിദ്യാർത്ഥികളുടെ സേവനം പ്രയോജനപ്പെടുത്തി ആവശ്യമായ സോഫ്റ്റ്-വെയറുകൾ രൂപകല്പന ചെയ്യുവാനുള്ള പ്രാരംഭ ചർച്ചകൾ നടന്നു കഴിഞ്ഞു. നിലവിൽ ഉപയോഗിച്ചു വരുന്ന സോഫ്റ്റ്-വെയറുകളുടെ ഗുണനിലവാര പരിശോധന നടത്തി അനുയോജ്യമായ രൂപാന്തരം വരുത്തി ഉപയോഗിക്കുവാൻ നടപടികൾ ആരംഭിച്ചു. ഇതിനായി ഒരു കമ്മിറ്റി രൂപീകരിച്ചിട്ടുണ്ട്. ഇലക്ട്രോ മെക്കാനിക്കൽ സാധനങ്ങളുടെ ആസ്തിവിവരങ്ങളും അവയുടെ അറ്റകുറ്റപ്പണികളും രേഖപ്പെടുത്തി സൂക്ഷിക്കാനുള്ള ഓൺലൈൻ സംവിധാനം അന്തിമഘട്ടത്തിലാണ്. കിഫ്ബി പദ്ധതികളുടെ പുരോഗതി നിരീക്ഷിക്കുന്നതിനും, അതോറിറ്റിയിലെ കോടതി കേസുകളുടെ സ്ഥിതി വിവരവും കേസു നടത്തിപ്പിന്റെ പുരോഗതി വിലയിരുത്തുന്നതിനുമായി ഓൺലൈൻ സംവിധാനങ്ങൾ പൂർത്തിയായി വരുന്നു.

ജനങ്ങളുടെ പരാതി പരിഹാര സംവിധാനം നിരീക്ഷിക്കാനും സമയബന്ധിതമായി പരിഹരിച്ചു എന്ന് ഉറപ്പുവരുത്തുവാനുമായി


Reel
സെക്ഷൻ ഓഫീസർ

കഴിഞ്ഞ അഞ്ചു വർഷത്തെ അതോറിറ്റിയുടെ നടത്തിപ്പിനായുള്ള ചെലവുകൾ സംബന്ധിച്ച കണക്ക് വർഷം തിരിച്ചും ഇനം തിരിച്ചുമുള്ള കണക്ക്

(രൂപ കോടി രൂപയിൽ)

ചെലവുകൾ	2011-12	2012-13	2013-14	2014-15	2015-16
ശമ്പളവും/പെൻഷനും/മറ്റു വേതനം	365.44	467.59	541.83	559.78	711.25
വൈദ്യുതി ചിലവ്	147.96	184.00	222.09	223.74	245.70
അറ്റകുറ്റപണികളുടെ ചിലവ്	60.35	53.58	46.12	35.85	101.72
മറ്റു പ്രവർത്തന ചിലവുകൾ	29.29	26.87	34.85	26.22	27.41
പലിശയും ബാങ്ക് ചാർജും	56.42	52.24	50.47	38.88	20.64
തേയ്ക്കാന ചെലവ്	51.77	78.57	99.46	79.63	109.40
സർക്കാർ വായ്പകളുടെ പലിശ	168.65	208.64	219.73	239.38	242.64
മുൻ വർഷങ്ങളിലെ പ്രവർത്തികൾക്കുള്ള വകയിരുത്തൽ (Prior period adjustment)		12.58	211.25		
മൊത്തം	879.88	1084.07	1425.8	1203.48	1458.76

* 2013-14 വരെയുള്ള കണക്ക് ഓഡിറ്റ് സ്റ്റേറ്റ്‌മെന്റിൽ നിന്നും കണക്കാക്കിയതാണ്. അതിന് ശേഷമുള്ള നഷ്ടം പ്രൊവിഷണൽ അക്കൗണ്ടിൽ നിന്നും കണക്കാക്കിയതാണ്.


സെക്ഷൻ ഓഫീസർ